

एक नजर में

विद्यार्थियों ने जानी सस्टेनेबिलिटी की वास्तविकता



इंदौर. आज के दौर में, जब सस्टेनेबिलिटी पर खूब चर्चा होती है, लेकिन असल में इसका पालन कम ही किया जाता है. इंदौर में जिम्मी मंगलिंगम सेंटर फॉर सस्टेनेबल डेवलपमेंट सेंटर इसकी प्रेरणादायक मिसाल पेश करता है. टेरी स्कूल ऑफ एडवांस्ड स्टडीज के एम टेक रिज्यूमेबल एनर्जी और एनर्जी मैनेजमेंट प्रोग्राम के छात्रों ने इन तरीकों को करीब से देखने और समझने के लिए इस सेंटर का दौरा किया. पद्मश्री से सम्मानित डॉ. जनक पलटा मंगलिंगम के नेतृत्व में चलने वाला यह सेंटर इस बात का जीता-जागता उदाहरण है कि कैसे सस्टेनेबल जीवनशैली सरल, व्यावहारिक और जीवन में गहरा बदलाव लाने वाली हो सकती है. इस सेंटर की सबसे खास विशेषताओं में से एक है सौर ऊर्जा से जुड़ी तकनीकों- विशेष रूप से सोलर थर्मल कुकर- का उपयोग। पैराबोलिक सोलर कुकर से लेकर शेफरड डिश तक, इन सभी प्रणालियों का उपयोग यहाँ रोजाना खाना पकाने के लिए किया जाता है. छात्रों ने पाया कि सतत विकास /सस्टेनेबल डेवलपमेंट कोई भिन्नगी काय नहीं है, बल्कि जीने का एक व्यावहारिक और बड़े पैमाने पर अपनाया जा सकने वाला तरीका है. सिद्धांत और असल दुनिया में उनके इस्तेमाल के बीच की खाई को पाना बेहद जरूरी है, और सच्ची स्थिरता के लिए ज्ञान, सोच और अभ्यास के मेल की जरूरत होती है.

अग्रवाल कुटुम्ब के सदस्यता पत्रकों का पूजन



इंदौर. समाज सेवा अथवा मनोरंजन और अन्य दूसरे कार्यक्रमों से अलग, एकदूसरे के साथ कारोबार और व्यवहार करने के उद्देश्य से गठित अग्रवाल कुटुम्ब के 1100 सदस्य बनाने के लक्ष्य के मुकाबले अब तक 751 सदस्य बन चुके हैं जिनके सदस्यता पत्रकों का पूजन गुरुवार को पितृ पुरुष महाराजा अग्रसेन की प्रतिमा की साक्षी में किया गया. अग्रवाल कुटुम्ब के प्रमुख संजय बांकड़ा ने बताया कि समाज में पहली बार एक ऐसी संस्था का गठन किया गया है जिसका उद्देश्य केवल समाजसेवा या मनोरंजन नहीं बल्कि समाजसेवा के साथ एकदूसरे के साथ कारोबार और व्यवहार करने के रिश्तों को मजबूती देने का भी रखा गया है. प्रारम्भ में कुल 1100 सदस्यों को जोड़ने का लक्ष्य था जो मात्र एक माह की अवधि में ही आधे से अधिक पूरा हो चुका है। अब तक 751 सदस्य बनाए जा चुके हैं जिनके सदस्यता पत्रकों का पूजन गुरुवार को पितृ पुरुष महाराजा अग्रसेन की प्रतिमा की साक्षी में किया गया. इस अवसर पर कुटुम्ब के राजेश मित्तल, मनोज अग्रवाल, नितिन अग्रवाल, सचिन अग्रवाल, रितेश मित्तल, मनीष जिंदल, अजय मंगल, रितेश राजवंशी सहित अनेक प्रमुख सदस्य उपस्थित थे. अग्रवाल कुटुम्ब के रंजेश गोयल, सोनू अग्रवाल, विकास जिंदल, भावेश अग्रवाल, राम अग्रवाल, अरविन्द वेण्कट, संजय गोयल मंडी, अमित अग्रवाल, परसद बांकड़ा, अमृत गोयल एवं विनोद गोयल ने बताया कि संस्था द्वारा वर्ष भर व्यवसायिक गतिविधियों के साथ-साथ 4 पारिवारिक और आत्मीय मिलन समारोह भी आयोजित किए जाएंगे.

पुस्तक विमोचन और छात्रों का किया सम्मान



इंदौर. एसवीकेएम के एनएमआईएमएस में एक समारोह का आयोजन किया गया, जिसमें शिक्षा, संस्कृति और छात्र उपलब्धियों का प्रभावशाली समन्वय देखने को मिला. इस अवसर पर एसवीकेएम के अध्यक्ष एवं एनएमआईएमएस के चॉसलर अमरीश आर. पटेल, संयुक्त अध्यक्ष भूपेश आर. पटेल, मेंटर्स अखिलेश राठी, अरविंद बोटिया और अजय बांकड़ा तथा निदेशक डॉ. अशुमान जैवाल की विशेष उपस्थिति रही. इस विशेष आयोजन में तीन महत्वपूर्ण पुस्तकों का विमोचन, 'सिपक मैके हेरिटेज क्लब' का शुभारंभ तथा विभिन्न क्षेत्रों में उत्कृष्ट प्रदर्शन करने वाले विद्यार्थियों का सम्मान किया गया. तीन पुस्तकों का लोकार्पण कार्यक्रम के अंतर्गत प्रतिष्ठित शिक्षाविद डॉ. विकास खरे एवं डॉ. मोनिका भाटिया द्वारा सह-लेखित तीन महत्वपूर्ण पुस्तकों का औपचारिक विमोचन किया गया. इस अवसर पर चॉसलर अमरीश आर. पटेल ने अपने संबोधन में शिक्षा की परिवर्तनकारी शक्ति पर बल देते हुए कहा कि आधुनिक शिक्षा केवल कक्षा तक सीमित न रहकर व्यावहारिक ज्ञान और सामाजिक-आर्थिक समझ से भी जुड़ी होनी चाहिए. 'सिपक मैके हेरिटेज क्लब' का उद्देश्य छात्रों में भारतीय शास्त्रीय संगीत एवं पारंपरिक कलाओं के प्रति जागरूकता और रुचि विकसित करना है. निदेशक डॉ. अशुमान जैवाल ने बताया कि यह पहल छात्रों को दो-दिनेश के ख्यातिप्राप्त कलाकारों से संवाद का अवसर प्रदान करेगी, जिससे उनका समग्र विकास सुनिश्चित होगा.

कार्यकर्ता बृथ समितियों को सशक्त बनाएं



इंदौर. विधानसभा क्षेत्र क्रमांक 2 के संत रविदास मंडल और संत बालीनाथ मंडल का प्रशिक्षण वर्ग प्रदेश कोषाध्यक्ष अखिलेश जैन, नगर अध्यक्ष सुमित मिश्रा, महापौर पुष्पमित्र भार्गव, वरिष्ठ नेता कृष्णमुरारी मोघे, विधायक रमेश मंडोला, बाबुसिंह रघुवंशी, गोपीकृष्ण नेमा, राधेश्याम यादव, प्रदेश प्रवक्ता आलोक दुबे, स्वप्निल कोठारी, संतोष मेहता, सुधीर कोल्हे, स्वाति कौशिक की उपस्थिति में प्रारंभ हुआ. प्रदेश कोषाध्यक्ष अखिलेश जैन ने केंद्र सरकार की योजना विषय पर संबोधित करते हुए कहा कि हमारी सरकारों का मूलमंत्र सबका साथ- सबका विकास- सबका विश्वास और सबका प्रयास है. उसी आधार पर देश के 81 करोड़ गरीब नागरिकों को नि:शुल्क राशन, 4 करोड़ से अधिक आवास, 55 करोड़ से अधिक नागरिकों को आयुष्मान योजना का लाभ मिला है. भाजपा नगर अध्यक्ष सुमित मिश्रा ने कहा कि भाजपा की मूल और प्राथमिक इकाई बृथ इकाई होती है. बृथ समितियों को सशक्त बनाते हुए पार्टी की विचारधारा को घर घर पहुंचाने का काम करें. प्रत्येक घर का एक सदस्य पार्टी का सक्रिय कार्यकर्ता बन इस लक्ष्य को लेकर काम करें. महापौर पुष्पमित्र भार्गव ने कहा कि भाजपा सरकार सिर्फ योजनाएं नहीं बनती बल्कि लोक कल्याण और गरीब, युवा, अन्नदाता और महिलाओं के सर्वाधिकारण के साथ सुशासन देने का काम कर रही है. वरिष्ठ नेता कृष्णमुरारी मोघे, बाबुसिंह रघुवंशी और गोपीकृष्ण नेमा ने भी संबोधित किया. प्रदेश प्रवक्ता आलोक दुबे ने प्रदेश सरकार की योजनाओं पर कहा कि डॉ मोहन यादव के नेतृत्व वाली प्रदेश सरकार प्रथममंत्री नरेंद्र मोदी के नेतृत्व में ऐतिहासिक कार्य कर रही है. वर्ग को राधेश्याम यादव, संतोष मेहता, स्वप्निल कोठारी और दीपक बागवान ने भी संबोधित किया.

त्रिशला नंदन वीर की, जय बोलो महावीर की... के गूंजे जयकारे

- ▶ भगवान महावीर की रथयात्रा निकली, भक्तों ने की पुष्प वर्षा
- ▶ रत्नों-मौती से हूआ प्रभु का स्वागत, राजबाड़ा तक उमड़ा आस्था का सैलाव

इंदौर. श्रमण भगवान महावीर स्वामी के जन्म कल्याणक के अवसर पर इंदौर की सड़कों पर आस्था और वैभव का ऐसा संगम दिखा, जिसे देख हर कोई मंत्रमुग्ध हो गया. श्रैतांबर जैन समाज द्वारा राजबाड़ा से दलाल बाग तक निकाली गई ऐतिहासिक भव्य रथयात्रा जब गोरकुंड और नेमोनाथ चौराहे पर पहुँची, तो वहाँ का दृश्य अलौकिक था. प्रभु को एक झलक पाने के लिए हजारों की संख्या में श्रद्धालु उमड़ पड़े. रथयात्रा का सबसे भव्य स्वागत नेमोनाथ चौराहे पर श्री धरणीधर पार्श्वनाथ ट्रस्ट एवं श्री संघ द्वारा किया गया. यहाँ पालरेचा और सुराणा परिवार सहित ट्रस्ट के सदस्यों ने भगवान महावीर स्वामी पर हीरे और मोती न्योछावर (बधाया) कर अपनी




अद्भुत श्रद्धा प्रकट की. भक्ति के इस चरम स्वरूप को देख पूरा मार्ग त्रिशला नंदन वीर की, जय बोलो महावीर की के जयकारों से गूंज उठा. ट्रस्ट के शानु पालरेचा, प्रदीप बंबोरी, पुंडरीक पलरेचा, दीपक सुराणा और दिलीप खिमेसरा सहित अन्य सदस्यों ने महासंघ प्रमुख विजय मेहता, स्वप्निल कोठारी, राजकुमार सुराणा और प्रकाश भटेवरा जैसे वरिष्ठ समाजसेवियों की आत्मीय अगुवानी की. ढोल-ताशों की थाप और केसरिया ध्वजों के बीच समाज का हर वर्ग थिरकता नजर आया.



भक्ति और उल्लास का अनूठा संगम

रथयात्रा में चांदी के रथ पर विराजित प्रभु महावीर के दर्शनों के लिए जगह-जगह स्वागत मंच लगाए गए थे. महिलाओं और युवाओं की टोलियां भजन गाते हुए चल रही थी. पूरी यात्रा के दौरान अनुशासन और उत्साह का अद्भुत समन्वय देखने को मिला. आयोजन समिति के मुताबिक, महावीर जयंती का यह उत्सव न केवल जैन समाज बल्कि पूरे शहर के लिए शांति और अहिंसा का संदेश लेकर आया.



रत्न जड़ित वस्त्रों में मनमोहक श्रृंगार

पिपली बाजार स्थित ऐतिहासिक श्री दादा आदिनाथ (सफेद) मंदिर में महावीर जयंती का पर्व बड़े ही हर्षोल्लास और भक्तिभाव के साथ मनाया गया. इस पावन दादा आदिनाथ मंदिर में विराजित श्रमण भगवान महावीर स्वामी का ऐसा दिव्य श्रृंगार किया गया कि भक्त निहाल हो उठे. भगवान की रत्न जड़ित अंग रचना के दर्शन के लिए सुबह से ही श्रद्धालुओं का तांता लगा रहा. परंपरा का निर्वहन करते हुए इस वर्ष भी पुंडरीक पलरेचा द्वारा दादा आदिनाथ मंदिर में भगवान महावीर स्वामी का विशेष श्रृंगार किया गया. प्रभु को माणक, मोती और बहुमूल्य रत्नों से निर्मित अत्यंत दुर्लभ पोशाक धारण कराई गई. इस अद्भुत अंग रचना को तैयार करने में पुंडरीक पलरेचा को 3 घंटे से भी अधिक का समय लगा.

गेहूं की समर्थन मूल्य खरीदी में देरी से किसानों में आक्रोश

नाराज किसानों ने दी आंदोलन की चेतावनी

इंदौर. मध्य प्रदेश में गेहूं की समर्थन मूल्य पर खरीदी की तारीख बहाए जाने के फैसले से किसान नाराज हैं. किसानों ने चेतावनी दी है कि खरीदी अति शीघ्र शुरू नहीं हुई तो बड़ा आंदोलन किया जाएगा. किसान नेता हंसराज मंडलोई ने कहा कि पहले गेहूं की खरीदी 15 मार्च से शुरू होती थी और भुगतान एक सप्ताह में किसानों को मिल जाता था. इससे किसान अपने कर्ज समय पर चुका पाते थे और साहूकारों से ऊँचे ब्याज पर

कर्ज लेने की परेशानी से बच जाते थे. हालांकि इस बार सरकार ने खरीदी की शुरुआत 1 अप्रैल और भुगतान की तारीख 10 अप्रैल तय की, जिससे किसानों में आक्रोश फैल गया. मंडलोई ने इसे अंधेर नगरी, चौपट राजा वाली स्थिति से जोड़ते हुए आलोचना करते हुए चेतावनी दी कि यदि खरीदी जल्दी शुरू नहीं हुई तो किसान पूरे मालवा प्रांत में सड़क पर उतरेंगे. किसान नेता ने मांग की है कि खरीदी तुरंत शुरू की जाए और समिति का कर्ज जमा करने की तारीख 30 मई तक बढ़ाई जाए, अन्यथा तहसील और जिला मुख्यालय पर धरना प्रदर्शन किया जाएगा.

बेहतर पुलिसिंग पर अफसरों को किया सम्मानित

एसीपी रुबीना मिजवानी व कुंदन मंडलोई अव्वल

नव भारत न्यूज इंदौर. बेहतर पुलिसिंग के लिए पुलिस कमिश्नरेंट में एसीपी सहित कई थाना प्रभारियों को सम्मानित किया गया. जनवरी-फरवरी माह की परफॉर्मेंस के आधार पर यह सम्मान दिया गया. पुलिस द्वारा लागू समग्र मूल्यांकन प्रणाली के तहत अधिकारियों और थानों के कामकाज का आकलन किया. इसमें अपराध नियंत्रण के साथ-साथ सीएम हेल्थलाइन शिकायतों का निराकरण, मीडिया रिस्पॉन्स और आम जनता से मिले फीडबैक को प्रमुख आधार बनाया गया. इसी



मूल्यांकन के आधार पर उत्कृष्ट कार्य करने वाले अधिकारियों को सम्मानित किया गया. राजपत्रित अधिकारियों की श्रेणी में एसीपी रुबीना मिजवानी और खजराना के

वाणगंगा और विजय नगर टीआई का भी किया सम्मान

रैंकिंग में वाणगंगा थाना पहले स्थान पर रहा, जहां टीआई सियाराम गुर्जर के नेतृत्व में टीम ने बेहतर प्रदर्शन किया. विजयनगर थाना के टीआई चंद्रकांत पटेल को भी उनके कार्यों के लिए सम्मानित किया. पुलिस कमिश्नर संतोष कुमार सिंह ने अधिकारियों की सराहना करते हुए कहा कि बेहतर कार्य करने वालों को प्रोत्साहित किया जाएगा. उन्होंने स्पष्ट किया कि इस तरह की व्यवस्था से पुलिसिंग में सुधार और जनता का भरोसा दोनों मजबूत होंगे.

वीर बगीची में जगमग दीपों से मनी दीपावली

सामूहिक सुंदरकांड हनुमान चालीसा पाठ भजन कीर्तन करनी की होइ

इंदौर. पंचकुड़ियां स्थित वीर बगीची में हनुमान जयंती महोत्सव के तीसरे दिन मंगलवार को अलिजा सरकार के दरबार में अद्भुत दीपावली जैसा नजारा दिखा. शाम को आयोजित दीपदान महोत्सव में हजारों दीपों की रोशनी से पूरा मंदिर परिसर जगमगा उठा. फूलों की विशेष सजावट और भजनों की गूंज के बीच भक्तों का सैलाव उमड़ा रहा. गादीपति ब्रह्मचारी पवनानंद महाराज ने बताया कि जन्मोत्सव की खुशियों के बीच मंदिर परिसर को 500 किलो रंग-बिरंगे फूलों और आकर्षक रंगोलियों से सजाया गया है.



सुबह से ही सामूहिक हनुमान चालीसा और सुंदरकांड के पाठ का दौरा जारी है. शाम होते ही दीपों की कतारों ने राहगीरों तक को भी अपनी ओर आकर्षित किया, मंदिर में पश्चिम और मध्य क्षेत्र के हजारों श्रद्धालु पहुंच रहे हैं जिसमें महिलाएं और बच्चुर्ग बड़ी संख्या में नजर आ रहे हैं.

आज सुबह 5 बजे निकलेगी ऐतिहासिक प्रभातफेरी

बुधवार सुबह 5 बजे वीर बगीची से हनुमान जी की भव्य प्रभात फेरी शुरु होगी। प्रभु हनुमान जी की 60 किलो वजनी पंचधातु की प्रतिमा दिव्य रथ पर सवार होकर नगर भ्रमण पर निकलेगी. यह यात्रा वीर बगीची से शुरु होकर बड़ा गणपति, गोरकुण्ड, शीतलामाता बाजार, नालिया बाखल और लोहार पट्टी होते हुए पुनः मंदिर पहुंचेगी.

पुराने विवाद में आगजनी के तीन आरोपी पकड़ाए

इंदौर. सिल्वर पार्क कालोनी में घर और कार में आग लगाने के मामले में लसूडिया पुलिस ने तेजी से कार्रवाई करते हुए तीन आरोपियों को गिरफ्तार कर घटना में इस्तेमाल लाल टाटा नेक्सन कार नम्बर एएमपी 09 सीएक्स 2155 को जब्त कर लिया. पुलिस की सदरकता और तकनीकी साक्ष्यों की मदद से यह केस सुलझाया. घटना शुक्रवार 27 मार्च की रात लगभग 1 बजे की है, जब

शिकायतकर्ता सौरभ पाटोदिया ने अपने घर के बाहर हलचल देखी और पाया कि उनकी कार में आग लगी हुई थी. आग फैलकर घर की दीवार तक पहुंच गई. शिकायतकर्ता ने तुरंत पानी डालकर आग काबू में की, अन्यथा बड़ा हादसा हो सकता था. इसी दौरान उन्होंने तीन लोगों को भागते हुए देखा. आरोपियों ने चौंके से लाल रंग की टाटा नेक्सन कार से फरार होने की कोशिश की. लसूडिया पुलिस ने सौरभ पाटोदिया की रिपोर्ट और

आसपास लगे सीसीटीवी फुटेज के आधार पर कार्रवाई की. तकनीकी जांच में पता चला कि कार का मालिक हर्षल गौड़ और उसके साथी कृष्ण दामके व रोहित तंवर पुराने विवाद के चलते घटना में शामिल थे. एसीपी पराग सैनी के निर्देशन में पुलिस ने सभी आरोपियों को गिरफ्तार कर घटना में प्रयोग की गई लाल टाटा नेक्सन कार एएमपी 09 सीएक्स 2155 को जब्त कर लिया. आरोपियों से घटना के संबंध में पूछताछ जारी है.

विद्याधाम पर हनुमान जयंती महोत्सव पर कल षोडशोपचार पूजन, अभिषेक-श्रृंगार

इंदौर. विमानतल मार्ग स्थित श्री विद्याधाम पर हनुमान प्राकटय उत्सव का आयोजन आश्रम के महामंडलेश्वर स्वामी चिन्मयानंद सरस्वती के सान्निध्य में 2 अप्रैल को सुबह 6 बजे षोडशोपचार पूजन, अभिषेक एवं श्रृंगार तथा प्रकटोत्सव के साथ धूमधाम से मनाया जाएगा. आश्रम परिवार के सुरेश शाहदा, पं. दिनेश शर्मा एवं राजेंद्र महाजन ने बताया कि सुबह आरती एवं प्रसाद वितरण तथा संस्था को रामायण पाठ भी होगा.

पश्चिम क्षेत्र को मिलेगी बड़ी सौगात

महापौर ने प्रकट किया मुख्यमंत्री और मंत्री विजयवर्गीय का आभार

इंदौर. शहर के पश्चिमी क्षेत्र के लिए एक महत्वपूर्ण और बहुप्रतीक्षित परिवर्तन का मंजूरी मिल गई है. महापौर पुष्पमित्र भार्गव की मांग पर चंदन नगर क्षेत्र में नए ब्रिज का निर्माण किया जाएगा. इस प्रस्ताव को हाल ही में आईडीए की बोर्ड बैठक में स्वीकृति प्रदान की गई है. महापौर ने इस महत्वपूर्ण निर्णय के लिए मध्य प्रदेश के मुख्यमंत्री डॉ मोहन यादव तथा

कैबिनेट मंत्री कैलाश विजयवर्गीय का आभार व्यक्त किया है. उन्होंने कहा कि यह परियोजना क्षेत्र के विकास में मील का पत्थर साबित होगी और लंबे समय से चली आ रही यातायात संबंधी समस्याओं का समाधान करेगी. गौरतलब है कि महापौर पुष्पमित्र भार्गव पिछले एक वर्ष से इस परियोजना को लेकर लगातार प्रयासरत थे. उनके सतत प्रयासों और जनहित के प्रति प्रतिबद्धता का ही परिणाम है कि अब चंदन नगर क्षेत्र को यह ऐतिहासिक सौगात मिलने जा रही है. इस ब्रिज के निर्माण से न केवल आवागमन सुगम होगा, बल्कि पश्चिमी इंदौर के विकास को भी नई गति मिलेगी। साथ ही, आसपास के क्षेत्रों में यातायात का दबाव कम होगा और नागरिकों को बेहतर कनेक्टिविटी का लाभ मिलेगा.

एक नजर में ▶ एसपी ने छात्राओं को दिया भरोसा, हेल्पलाइन की जारी

परेशानी हो तो सीधे पुलिस से संपर्क करें : भूटिया

इंदौर. साँवर थाना क्षेत्र के एक निजी स्कूल में आयोजित कार्यक्रम में एसपी एक एसजि (ग्रामीण) यांगचेन डोलकर भूटिया ने छात्राओं से सीधे संवाद करते हुए साफ कहा कि किसी भी परेशानी में घुप न रहें, तुरंत पुलिस से संपर्क करें. इसी दौरान उन्होंने उम्मीद हेल्पलाइन 7701048800 जारी कर मदद का भरोसा भी दिलाया.



उम्मीद एक सुरक्षित कल की ओर अभियान के तहत हुए इस कार्यक्रम में पुलिस टीम खुद स्कूल पहुंची और बालिकाओं से आमने-सामने बातचीत की. छात्राओं को सुरक्षा, अधिकार और आत्मविकास को लेकर जागरूक किया, वहीं, उन्हें अपनी समस्याएं खुलकर रखने के लिए

वानी झासीवाले ने भी छात्राओं से चर्चा कर काउंसलिंग की. कार्यक्रम के दौरान पुलिस की पुलिस से परिचय भी कराया, जिसमें छात्राओं को उनके क्षेत्र के थाना प्रभारी और अधिकारियों से मिलवाया, ताकि जरूरत पड़ने पर वे सीधे संपर्क कर सकें. महिला पुलिस की मौजूदगी में छात्राओं ने बिना झिझक अपनी बातें रखीं और समस्याएं साझा कीं. महोबिया ने बताया कि उम्मीद अभियान के तहत देसाई, अंकुश जैन, योगेंद्र यादव प्रियेश नागर, चिंतामन बाथम एवं श्रीमती दुर्लेंद्र जैन सहित बड़ी संख्या में अधिकार गण उपस्थित थे.